



الوحدة الاثرية للتغيير الديمقراطي  
**Eritrean Unity for Democratic Change**

**ደምዳሚ መለጺ ስሩዕ ኣኼባታት መሪሕነት ኤስደለ**

ካብ ዕለት 6-11 መጋቢት 2016- 3ይ ስሩዕ ኣኼባ ፈጻሚ ሸማግለኡ ካብ ዕለት 15  
18 መጋቢት 2016 ድማ 2ይ ስሩዕ ኣኼባ ማእከላይ ሸማግለኡ ብዓወት ኣሰላሲሉ።

ዉድብና ኤስደለ ኣብ'ዚ መሪሕነታዊ ኣኼባታቱ'ዚ ዓለማዊን ከባብያዊን ኩነታት ንህዝባዊ ቃልስና ብ  
ዘለዎ ትርጉም ኣብ ኩሉ-  
መዳያዊ ሃገራዊ ኩነታትን ዉድባዊ ኩነታትን ዓሚቕ ገምጋም ኣካይዶ። ኣገደስቲ መድረኻዊ ዉሳኔታት ብ  
ምምሕልላፍ ከኣ ብዓወት ዛዚሙ ኣሎ።

ገባቲ ስርዓት ህግደፍ ሰብኣዊን ዜግነታዊን ክብረት ህዝብታትና ኣሕሲሩን ኣዋራዱን ክገዝእ ዝጸንሐን ዘ  
ሎን፡ ነቲ ባዕዳዊ ደንብ ገዝእቲ ክበራረዩሉ ዝጸንሐ ድሕረት ነዳዲ እናነሰነሰን እናኣሳወረን፡ ንህዝብታትና  
ኣተፋኒኑን ኣቃሓሒሩን ንስሙር ቀጻልነት ኤርትራን ህዝባን ናብ ከቢድ ናይ ምርማስ ደንደስ ብምንቁልቃ  
ል ናይ ልዑላዊ ክብረትን ቀጻልነትን ሃገርና ሓዲጋ ኮይኑ ምህላው፡ ብሕሱም ቁጠባዊን ፖለቲካዊን ናይ  
ጭቆና ሓለንጊ እናገረፈ ኣደዳ ጥምታትን ዓጸቦን ብርሰትን ምብትታንን ገይርዎ ዘሎ ደመኛ ናይ ራዕድን ሽቦ  
ራን ስርዓት ምጥኑ ጋህዲ ኮይኑ ኣሎ።

ስርዓት ህግደፍ እዚ ጸረ-  
ሰላም ባህርያቱ'ዚ ብዝዓደሎ፡ ንዝባና፡ ዘባ ቀርኒ ኣፍሪቃ'ዉን ብኩናትን ህውከትን ክርብጹ ይርከብ። ካ  
ብ ኩሉ ብዝኸፍኡ ድማ ኣብ'ዚ እዋን'ዚ ኣብ'ቲ ንሓው ጎረቤት ህዝቢ የመን ዘብርስ ዘሎ ኩናት መጋቢ  
ርያ ኩሎም'ቶም ኣብኡ ዝፋለሱ ዘለው ሓይልታት ኮይኑ ብሓዊ ዝጸወትዘሎ ስርዓት ምካኑ'ዩ።  
ብዋጋ ብርሰትን ዕንወትን ሓው ህዝቢ የመን ክነግድን ብዝመጠዉሉ ናይ ደላላይ ዓስቢ ዕድመ ኣራዊት  
ስልጣኑ ንምንዋሕ ክብል ዘካይዶ ዘሎ ኣዕናዊ ተግባር 2ይ ስ/ኣ/ማ/ሸ ኣምሪሩ ኮኒኑ።

ህዝብታትና ኣብ'ዚ ዉህሉል ናይ 25 ዓመታት ናጽነት ብዝረኸብዎ ንቕሓት ንኤርትራን ህዝባን ካብ ስር  
ዓት ህግደፍ ዝኸፍእ ጸላኢ ከምዘይብሎም ዝተገንዘቡሉን ርሱን ናይ ለዉጢ ባህጎም ሰማይ ዝዓረገሉን  
ኩነታት ምብጽሖ ድማ ገምጊሙ። ንህዝብን ሃገርን ኤርትራ ካብ'ዚ ኣንጻላልይዎ ዘሎ ብርሰትን ዕንወትን  
ሓዲጋ ስርዓት ህግደፍ ናይ ምቕላስ ጉዳይ ከኣ፡ ድቃስ ዘይህብ ናይ ኣፍ-  
ኣርክቡ ዕማም ምጥኑ ከኣ መዚኑ። ኣብ'ዚ ህጹጽ ዕማም'ዚ ድማ ኩሉ ዓቕምታትን ኣቓልቦን ህዝብታት  
ናን ደምቦ ተቓዋሚ ሃገርናን ኣስሚርናን ኣዋሃሂናን ንስሙር ህላውን ቀጻልነትን ሃገርና ብምቕዳም ኣንጻ  
ር ስርዓት ህግደፍ ናይ ምቕላስ ጉዳይ ንጽባሕ ዘይባሃል ዕማም ምጥኑ ኣስሚሩሉ ሓሊፉ።

ነዚ ንሰላምን ሰላማዊ ፍታሕን ዝኸዉን ሓሰኻ ዘይብሉ ኣራዊት ስርዓት ህግደፍ ብቲ እንኮ ዝስቆሮ ብኩ  
ሉ መዳይ ዝተደገፈ ዕጥቃዊ ኣገባብ ቃልሲ ክሕምሸሽ ዘለዎ ደመኛ ጸላኢ ህዝቢ ኤርትራ ምጥኑ ከኣ ኣነ  
ጺሩ።

ታሪኻዊ 2ይ ስሩዕ ኣኼባ  
ማ/ሸማግለ እቲ ካልእ ብትኹረት ዝገምገም ሃገራዊ ጉዳይ ከኣ ኩነታት ደምቦ ተቓዋሚ ሃገርና ብዝምል  
ከት'ዩ። ኣብ'ዚ መዳይ'ዚ ናይ ብቑዕን ዱልዱል መሪሕ ደምክራሲያዊ ሓይሊ

ብኩራት ሕጂ'ውን ካብ ዝሰቕዮም ዘለዉ ጸገማቱ ሓደ ምዃኑ ኣስሚሩሉ ሓሊፉ።

ኤርትራዊ ሃገራዊ ባይቶ ንደሞክራሲያዊ ለውጢ (ኤሃባደለ) ናይ ኩሉ ሃገራዊ ዓቕምታት ደምበ ተቓውሞ ጽላል ምፍጣሩ ኣወንታዊስጉምቲ ምንባሩ ገምጊሙ። እንተኾነ ግን ኣሰናዳኢ ሽማግሌ 2ይ ሃገራዊ ጉባኤ ብዝፈጸሞ ዘይትካላውን ዘይሕጋውን ኣካይዳ ብሓደ ወገን ብዘተን ልዝብን ንክይፍታሕ ብዘርእዮ ድርቅና ከኣ በቲ ካልእ ወገን ኤሃባደለ ኣብደዉታ ካብ ምእታዉ ሓሊፉ ናብ ኣዋሳንን ፈንጣሕን ጉዕዞ ገጹ ምንቁልቋሉ መዚኑ። ኣቦ መንበር ሃገራዊ ባይቶ ብኢደዉነኑ ብዘይኣፍልጦ ናይቶም መሳርሕቱ ኣባላት ሰክረታርያ ንፈጻሚ ሽማግሌን ኣሰናዳኢት ሽማግሌን ኣደስኪሉ ከብቕዕ ሕጂውን ኣንደገና ብኢደ ወነኑ ንኣሰናዳኢት ሽማግሌ ሕጋውነት ኣልቢሱ ዕለት 5 መጋቢት ሰሚናር ጸዊዖም።

ኣብ'ዚ ወሳኒ ናይ ምድኻም መስርሕ'ዚ ናይ ኤርትራዊ ደሞክራሲያዊ ኪዳን (ኤደኪ) መሪሕነት ግደ ነቲ ብኣሰናዳኢ ሽማግሌ ዝተበገሰን ዝቕጽል ዘሎን ዘራጊ ኣ ካይዳ ዘሻድን ተራኡ ሓዲጉ ሃናጽን ኣካብን ግደኡ ክጻወትን ኤሃባደለ ናብ ንቡር በታኡ ተመሊሱ ዱልዱ ልብ ያለኣቱ ንክረጋግጽ ኣወንታዊ ኣበርክትኡ ንክህብ ጸዊዖ። ወድብና ኤስደለ ድማ ኤሃባደለ ንዝሓለፉ ናይ ምድኻምን ደውታን ተመኩሮታቱ ብግቡእ ገምጊሙን ካብኡ ክረኽቦ ዝኽእል ትምህርቲ ሓፊሱን ን ዉዕዉዕ ሃገር ናይ ምድኣን ዕማም ሰውራና ዝወዕል ሓይሊ ኮይኑ ንክቕጽል ካብኡ ዝድለ ዘበለ ኣበርክቶ ክገብር ቁሩብ ምዃኑ ኣረጋጊጹ።

2ይ ስሩዕ	ኣኼባ	ማኣከላይ	ሽማግሌ
--------	-----	-------	------

ወድብና ብኣድህቦ ካብ ዝረአዮም ሃገራዊ ጉዳያት ሓደ ናይ ሰፊሕ ሃገራዊ ግንባርን ስትራተጂካዊ ግንባር ን መስመራትና ዘይተኻኻእ ግደኡምን ብዝምልከት'ዩ። ወድብና ኤስደለ-በስትራተጂ (መደብ-ዕዮ) ደረጃ ምስ ዘራኽቦም ሕብረ-ብሄራውን ብሄራውን ወድባት ኤርትራ ብስትረተጂያዊ ግንባር ዝተጠምረ ስሙር ኣማራርሓ ክገብር ቁሩብ ምዃኑ ኣረጋጊጹ። ምስ ኩሎም ሃገራዊ ሓይልታት ድማ ብናይ ሰፊሕ ሃገራዊ ግንባር ህዝብን ሃገርን ኤርትራ ካብ ህግደፋዊ ናይ ብርሰት መዓት ናይ ምድኣን ዕማም ንክቕንፅ ዝግለጹ'ዩ። ስለ'ዚ ድማ ሰፊሕ ሃገራዊ ግንባር ሃገርና።

- 1, ኣንጻር ገባቲ መንግስቲ ህግደፍ ዝቕንፅ ንኩሉ ዓቕምታት ደምበ ተቓውሞና ዘስምር ክኸውን
- 2, ንንቕጽን ወሳንን ተሳትፎ ሓፋሽ ህዝብና ዘኣንግድ
- 3, ሲቪካዊ ማሕበራት ኤርትራ ኣንጻር'ቲ ክሃድኖምን ክጭፍልቑምን ዝጸንሐን ዘሎን ብቀንዱ ድማ ኣብ ስደት ክነብሩ ገይርዎም ዘሎ ስርዓት ህግደፍ ኣብ ምቕላስ ብዘለዎም ኣበርክቶ ዘተኣማምን መሻረኽቲ ናይ'ዚ ሰፊሕ ሃገራዊ ግንባር ምዃኖም ዝቕበል
- 4, ሸቶኡ ከኣ ንስርዓት ህግደፍ ብምውጋድ ጥጡሕ ባይታ ንሰለማዊ መስጋገሪ መንግስቲ ኤርትራ ምንጻፍ ዝብል ምዃኑ ኣነጺሩ።

2ይ ስ/ ኣ/ማ/ ሽማግሌና ነቲ 6 መሓዙት ወድባት ኤርትራ ጀሚሮም ዘለዉ ሰፊሕ ሃገራዊ ግንባርን በጺሕ ሕዎ ዘሎ ደረጃ ምዕባለን ብኣትኩሮ ገምጊሙ። ምሕዝነት 6 ወድባትናን መስርሕ ምዕባሌኡ ሓልዮ በጺሕዎ ንዘሎ ደረጃ ምዕባለ ከኣ ብኣወንታ መዚኑ። ንኣወንታዊ መስርሕ ምዕባሌኡ ሓልዮ ብዝገብሮ እናተደመረ ዝኸይድ ምትእምማን ሃንቀዉታ ህዝብና ዘርዊ ዝላ ንክመዝገብ ወድብና ኤስደለ ዝንበረሉ ትጽቢት ንክፍጽም ድልዊምዃኑ ኣስሚሩሉ።

ስርዓት ሕግደፍ እቲ ብጊላዊ ጭቆናኡን ኣዕናዊ ሜዳ ሳዋን ኣሰንኪሉ ክገዝኦ ዝጸንሐ ከይኣኸሎ ህዝብና ብሓፈሻ መንእሰያትና ከኣ ብፍላይ ሃጽ ኢሎም ክጠፍኡን ዛሕዛሕ ኢሎም ክብተኑን ይገብር ኣሎ። እነሆ ከኣኤርትራ ብዓለም ደረጃ ብዋሕዚ ስደተኛታት ካብተን ዝተፈልጣ ውሑዳት ሃገራት ሓንቲ ኮይና መዛረቢት ዓለም ኮይና ኣላ።

መኮንናቱ ድማ ኣብ ናይ ሰብ ንግዲ ተዋፊሮም ንክህቡትሙ ዝፈቐደ ነዉራም ስርዓት ምካኑ ገምጊሙ። መንእሰይ ኤርትራ እቲ ካብ ምንጋጋ ዝብኢ ወጺኡ ዝተሓሓዙ ዘሎ ናይ ስደት መገሻ መሰረታዊ መፍትሒ ከምጽኣሉ ከምዘይክእል ብምግንዛብ ንህላወን ቀጻልነትን ኤርትራን ህዝባን ዝኸዉን ፍትሓዊ ቃልሲህዝብና ንክድግፍ ኣኼባና ጸዊዑ።

ኣብ መዛዘሚ 2ይ ስ/ ኣ/ ማ/ሽማግሌ ኤስደለ ንህልዊ ኩነታት ውድብና ብዕምቆት ብምግምጋምን ጭቡጣት መድረኻዊ ዉሳኔታት ብምምሕልላፍን ንፈ/ሽማግሌ ውድብ ንጹራት ናይ ስራሕ መደባት ብምሃብን ኣኼባኡ ዛዚሙ።

ቅኑዕ መስመርን ሓፋሽን ሒዝና ክንዕወት ኢና

ኩሉ ዓቕምታት ደምበ ሰዉራና ንስርዓት ሕግደፍ

ብምውጋድ ህዝብን ሃገርን ኤርትራ ካብ ብርሰትን ምብትታን ነድሕን

2ይ ስ/ኣ/ማ/ሽ ኤስደለ

21 መጋቢት 2016